

# NAN BIBLIYA JA NAN UKALI TA'U



## AS APUDYUS JA NAN UKALI

### I. Ngachan nan nerpugwan nan ukali, as Apudyus gwinnu wha'on?

- \* Inggwan Apudyus nan taku as isuna (Gen 1:26)
- \* Inigkan Apudyus chanan nasjun/tribu sasan ikawcha (Aramid 17:26)
- \* Sija nan: Anna nan ukalin Apudyus gway mijaya san ukali ta'u (Genesis 1:26)

#### Annay nan inatod Apudyus gway ukali

|                       |                                 |
|-----------------------|---------------------------------|
| As Apudyus lajad      | Sija nan sa'ad nan taku lumajad |
| As Apudyus whyu       | Whyu ahos nan taku              |
| As Apudyus manga"atod | Manga"atod ahos nan taku        |


Ngachan chanan uchumay ukali ta'uway mijaya an Apudyus?

Ngachan nan oon ta'u san ukali ta'uway achi kun mijaya san ukalin Apudyus?

### II. Ad sissija humijang as Apudyus san ukali ta'u san sana?

- \* Hummersu nan taku (Rom 3:23)
  - \* Sissijaay humijawhijang as Satanas sasan taku ja san ukalina nalluki san agwi.
  - \* Sija nan: Pinachas Apudyus gway ipagkulin nan sikud gway ma'ahubuyunana san taku malluki san hummasuyancha.
- Gen 3:21; 6:9-22; 12:1-3; Ex 2:23-25; 3:7-10; 25:8-9; Ef 3:10 Paltiing 7:9


### III. Ad iyakay Apudyus gway hummijang san hummasuyan nan taku?



## KAPU SAN ISPILITUN APUDYUS MA'GWA NAN PUNTILJANA SAN LUHUNG

### IV. San somsomo'ju ngachan nan oo'oon Apudyus san ukali ta'u san sana? Ininon ta'uway manchajaw an Apudyus san ukali ta'u?

# NGACHAN NAN OO'OON APUDYUS SAN UKALI TA'U SAN SANA?



NGACHAN NAN ININGGWAN APUDYUS SAN UKALI TA'U SAN NUGWAN?

NGACHAN NAN OON APUDYUS SAN UKALI TA'U SAN UMALIYAY ERKAW?

# Nan Mipangkop An Apudyus, San A'angheles Ja Nan Uchumay Achi Kun Maila, San Taku

## I. SAN LUGLUKI

### A. Nan Mipangkop an Apudyus

1. As Apudyus nan Mamanggwa san losan... Gen.1-2
2. Maid kun osa as mijisu an sija... Salmo 89:6
3. Sissija sija gway maid kun lukina ja maid kun pungpungna... Isaias 57:15; Salmo 102:24-27; Salmo 90:2; Hebreo 13:8
4. Ni'a'allasi nu nan inggwana... "Si'a nan kadto'ay machaychajaw gway Apu ja Apudyusmi, ta agwatom nan chajaw ja ayobhongan. Tan si'a nan nanggwa san losanay mangakammugwan ad kapu san whayugwomay ma'gwa, na'gwacha ja naatchancha as whijag." Nipaakammu (Paltiing) 4:11
5. Losanay inggwana whayu, whayu as amod: Genesis 1:4, 10, 12, 18, 21, 25, 31

### B. Nan Mipangkop San A'angheles

Ngachan nannaychaja a'angheles ja ngachan nan isucha?

1. Sa'ad nan apapatay anghel sa'ad na whayugwona anan wha'wha"unon, gwinnu osas sija gway niwhaun.. Heb 1:14. Chicha nan whawha"unon Apudyus gway mangiwhaka san ukudna... Acts 8:26; 10:3-8, 22; 27:23-24. Chicha nan manggwa san puntiljan Apudyus ja nan u'umna, 2 Samuel 24:16-17.
2. Inggwan Apudyus chanan a'angheles gway maid kun longagcha as maila gwon maagwatancha nan ustu ja lagwing ja amod nan laingcha, Nehemias 9:6; Salmo 148:2-6
3. Kapu tan maid ku longagchas maila achicha kun mawhalinay mangasagwa, maid kun ana'cha, achicha kun matoy: Mateo 22:30, Lucas 20:36.
4. Mudchachun Apudyus chicha: Hebrew 1:4; Mateo 13:41; Gen 18:1-5
5. Na'gwachas manchaychajaw an Apudyus, Salmo 148:2. Nampa'uycha san lagsa'cha san na'gwaan nan luhung, Job 38:6-7.  
Na'gwachas manchaychajaw an Hesus gway nanggwa an chicha, Colosa 1:16; Heb. 1:6.

Ngachan pay maakammugwan ta'u an chicha?

6. Amod nan aachucha gway achicha kun maijap. Colosas 1:16; Heb 12:22; Paltiing 5:11
7. Nangatngatucha nu nan taku: Heb 2:7
8. .Nalallaingcha nu nan taku, 2 Samuel 14:20 (gwon agwad ikad nan laingcha Mateo 24:36)
9. Napigpigsacha Mateo 28:2; Acts 5:19, 2 Peter 2:11, (gwon agwad ikad nan pigsacha Daniel 10:13; 1 Cor. 6:3)
10. Gwon sa'ad nan takuway niligtas mipangatucha nu chanan a'angheles! 1 Cor. 6:3

Ngachan chanan ngachancha?

1. **Miguel:** osa san pangat nan a'angheles,  
Achina kun nilawhan as Satanas san longag Moises, Judas 9, Daniel 10:13, 21

2. **Gabriel:** Nisabsawhaliyay whawha'unon Apudyus, Daniel 9:21, Impaagwatna nan angsanay whanag an Daniel: Daniel 9:21-27; Daniel 8:15-16, Sija nan ummoy nangiwhaka an Zacarias nan ingwhakan Apudyus an sija, Lukas 1:19, Ummoyng ingwhaka an Maria nan mijana'an Hesus, Lukas 1: 26-27.
3. **Kerubim:** Angatuwan ja whawhalluwan san a'angheles  
Chicha nan namantay san chayan san umajan san Kerchin ad Eden, Genesis 3:24.  
Chicha nan huyuhuyun Apudyus nu mangkagka'ay as Apudyus, Salmo 18:11; Ezekiel 10:1-22.  
Sa'ad nan haur nan chachaanay tuyag agwad inigkacha gway inginggwachaay ama' kerubim gway na'gwa san huyagwan, Exodus 25:17-22.  
Chicha nan nangamung gway patinajun gway machajaw as Apudyus, Ezekiel 1.
4. **Serapim:** Chicha nan agwachay nampali'gwos san mantukagwan Apudyus, achicha kun mampatingkaay manchajaw an Apudyus, chicha nan mangiwhagwhaka san inaApudyusna, Isaias 6:2-7
5. **Lusiwher:** Alaingan, awhayugwan san losanay inggwan Apudyus gway anghel. Isaias 14:12-15, nangachanan as "Amwhikaton".  
Sija nan apigsaan, alaingan, awhayugwan.

Ngachan nan mangilan ta'u san a'angheles?

1. Achita ku chajagwon chicha, Paltiing 19:10, 22:8-9
2. Achita kun patiyon chicha nu achicha umannatup san ukud Apudyus, Gal.1:8-9.

### C. Nan Mipangkop san Taku

1. Inggwa chita'u an Apudyus as isuna, Naatod an Adam nan losanay maserpuna. Gen. 1:27, 29
2. Chomo'oya as Apudyus gway ma'achadchayan an cha Adam Gen.3:8
3. Inggwan Apudyus nan taku gway maningngil san losan, Gen. 1:28.
4. Losanay inggwana whayu (a'angheles, chanan taku, chanan ajam). Genesis 1:4, 10, 12, 18, 21, 25, 31

## II. ANNA NAN A'OOGJAT GWAY NA'GWA

1. Sa'ad san nanghoyaatan san nanggwaan Apudyus sasan a'angheles ja san nanggwaana san luhung agwad nan na'gwaay kuwhat ad langit.  
**Nangkukuwhat chanan a'angheles.** Sa'ad nan angatuwanay anghel gway as Lusiwher pinachasnaay umoy san ingkagwan Apudyus gwon achina kun ma'gwa chi. Isaias 14:12-15 *Nipaakammu (Paltiing) 12:7-9, Sachi kun whinumta' nan kuwhat ad langit. Kun sa'ad cha Miguel ja nan a'anghelna, kinuwhatcha nan dragon kun na'akuwhat ahos chay dragon ja nan a'anghelna. Gwon naawha' chay dragon ja nan a'anghelna, ad achicha kun mapayuhusanay ingkaw ad langit. Kun niwhallu chay **dragon**, chay naya'ay gway **uyog** gway mangngachan **Ayan**, gwinnu **Satanas** gway nangallilaw san luhung. Niwhallus sija san luta, ja losanay a'anghelna.*

2. **Assahuway Mantukagwan:** Sa'ad as Satanas nanggwa as ugwanaay mantukagwan—**mantukagwan gway manghulingot.**  
**Sa'ad nan pangkopna: Humayus** tot chachailona chanan **takun** Apudyus.  
Sa'ad as Hesus ingwhakana kahos mipangkop san kuwhat ad langit, Lk. 10:17-20.  
**Allilaw:** Sinugsukan Satanas as Eva gway humersu. **Nantulis** sija Gen.3:1-5,  
*“Anna' cha'aju san ayanay amaju, ad whayugwonju oon nan whayugwona. Manootoy as sija san lugluki ja maid kun ma'gwana san atuttugwaan tan maid kun atuttugwaan an sija. Saad nu mantuli. iwhagwhakana nan sikud gway apapatna tan tuliyan as sija ja sija aman nan tuliyan.”* Juan 8::44
3. **Nan Ininon Satanas Gway Mangallilaw Sasan Taku**  
Iyoina nan mantukagwana san ili ta'uway Huthut, ad Honto', Amili'a, san **losanay ili** san luhung.  
**Nantuli** san nerpugwan ta'u. **Nantuli** an chita'u  
Masawasawhali nan tulina san taku gwon sissijaay tuli losanay ingwhakana.  
Maid ininonaay manggwa... sija ikay oona nan papagwatonas Apudyus  
Achina kun maawha' ja maallilaw as Apudyus, ...sija nan **allilagwona** nan takun Apudyus.  
Gen. 3:1-5


### III. NAN NA'GWA KAPU SAN KUWHAT AD LANGIT

1. Insakanan Apudyus nan **kumikillaub gway apuy** gway ingkagwancha Satanas ja chanan umunud an sija. Mateo 25:41.
2. Kun sa'ad nan chimunju gway nanugsug an chicha niwhallucha san apuy gway kumikillaub gway niwhalluwan chanan an'annanay profeta. Paltiing 20:10, 14-15
3. Losanay pasuyut Satanas umoycha an sija gwon nanggwa as Apudyus san ininon nan takuway achi kun mitapi an Satanas.


### IV. AGWAD ININGWAN APUDYUS TOT MILIGTAS NAN TAKU

1. Kapu an Hesu Kristu. Juan 3:16
2. Kapu san natojan Hesus ad Kalberyu. Eph. 2:16; Col. 2:14-15; 1 Pet. 2:24

# APUDYUS



# APUDYUS



## **Nan Mipangkop An Apudyus, Chanan A'angheles Ja Nan Taku**

### **I. NAN LUGLUKI**

#### **A. Nan Mipangkop an Apudyus**

**Whasaon nan Salmo 102:24-27; Salmo 148:2-6 Isaias 57:15; Hebreo 13:8**

Imus 1a: Ngachan nan akammuju san nerpugwan Apudyus? Ngachan nan inggwana?

Sung: Maid kun lukina ja maid kun pungpungna.

Sija nan nanggwa san losan.

**Whasaon nan Gen. 1:4, 10, 12, 18, 21, 25**

Imus 1b: San lugluki, ngachan nan isun nan luhung gway inggwan Apudyus?

Sungwhat: Whayu as amod

#### **B. Nan Mipangkop san A'angheles**

**Whasaon nan Heb. 1:14, Col. 1:16**

Imus 2: Ngachan nan naakammugwanju mipangkop san a'angheles sannaja bersikulu?

Sungwhat: Mudchachun Apudyus nan a'angheles

Inggwan Kristu nan a'angheles

**Whasaon nan Job 38:4-7**

Imus 3: Ngachan nan oo'oon nan a'angheles san na'gwaan nan luta?

Sungwhat: Nanchaychajawchaay mampa'uy san lagsa'cha.

**Whasaon nan Aramid 8:26, 10:3-8, 22, 27:23-24; Lukas 1:19, 26-27**

Imus 4: Ngachan nan terwasuway oo'oon nan a'angheles?

Sungwhat: Whawha'unon Apudyus chichaay mangiwhaka san ukudna.

**Whasaon nan Paltiing 19:10, 22:8-9; Galacia 1:8**

Imus 5: Ngachan nan whilin gway achi ta'u oon san a'angheles? Mawhalinay ma'gwa uyay sasan ummoy nichoka san mantukagwan nan manghulingot?

Sungwhat: Achi ta'u kun chajagwon nan a'angheles tan isu ta'u chichaay mudchachun Apudyus.

Achi kun mawhalinay ma'gwa.

#### **C. Ingkagwan nan Taku**

**Whasaon nan Gen. 1:26-27**

Imus 6: San nanggwaan Apudyus san taku, ngachan nan isucha ja ngachan nan whijangcha?

Sungwhat: Isucha as Apudyus. Umachucha ad pinnucha nan luta. Ituyajancha nan i'an, mammanu' ja losanay mawhiwhijag gway inggwan Apudyus.



## II. NAN KUWHAT AD LANGIT

### Whasaon nan Isaias 14:12-15

Imus: 7. San annaja bersikulu sa'ad as Satanas maagwakan as mammusiyo'ay whituwon gwinnu amwhikaton. Ngachan nan pinachasnaay inggwa? Ngachan nan anan Apudyus gway ma'gwa an sija?

Sungwhat: Pinachas Satanasay umoy san ingkagwan Apudyus. Impooy Apudyus as sija san ingkagwan nan otoy gway agwad san adadchayo'anay ahut.

### Whasaon nan Juan 8:44; 2 Cor. 11:13-15

Imus 8: Ngachan nan ukalin Satanas san lugluki?

Sungwhat: Aman nan mantulituli. Tuliyan

Imus 9: Ngachan nan pangkop Satanas gway mansugsug an chita'u?

Sungwhat: Humayus an Apudyus. Chachailona chita'u.

Imus 10: Ngachan nan ingwhahagkan Apudyus gway oona sasan takuna gway inawawwat Satanas?

Sungwhat: Chusaon Apudyus chicha.

## III. NAN NA'GWA KAPU SAN KUWHAT AD LANGIT

### Whasaon nan Lukas 4:33-34, 9:1, 38-42

Imus 11: Ngachan nan uchumay mawhalinay oon nan chimunju, ja ngachan nan ininon Hesus gway summungwhat an chicha?

Sungwhat: Sa'ad chanan chimunju mawhalinay lumno'cha san taku; aakammucha as Hesus ja umogjatcha an sija.

Pinakino' Hesus chicha ja pinerjawna chicha san taku.

### Whasaon nan 1 Timoteo 4:1

Imus 12. San manuyutan chanan taku san iwhagwhakan chanan ayan, ngachan nan oo'ooncha?

Sungwhat: Oo'ooncha nan oo'oon chanan chimunju.

### Whasaon nan Mateo 25:41; Paltiing 20:10, 14-15

Imus 13: Ngachan nan ma'gwa an chita'u nu ituttuttuyuy ta'away manuyut san iwhagwhakan satanas?

Sungwhat: Manchu'kan Hesus chita'u ja chusaon chita'u ad inigka chita'u san apuy gway achi kun mapatajan.

**Nan tulin chanan chimunju  
gway ingwhakacha san  
nerpugwan ta'u**

**Nan atuttugwaan an Apudyus:**


|   |   |
|---|---|
| <p>Mangasagwacha...</p>   | <p>Mateo 22:29-30 Kun anan Jesus, "Wha'on kus ustu nan nangagwatju, maid sija maagwatanju san ukud Apudyus gwinnu ayobhongan nan Dios. Nu matak asin chachay natoy, isucha nan a'anghel ad langit, ad achicha kun mangasagwa.<br/>Lukas 20:34-36 "...sa'ad chachay nan'a'atoy gway manasasagwa gway miwhilangay matak asin ja mawhijag san umali erkaw achicha kun mawhalinay mangasagwa ja achicha kun matoy; tan mijisucha sasan a'anghel..."</p> |
| <p>Umana'cha...</p>   | <p>Maid kun awherjancha as isun nan taku</p>  |
| <p>Agwad ayobhongancha...<br/><br/>Sa'iton chita'u, otojon chita'u...</p> | <p>Salmo 103:20, "...dakayo a mannakabalin ken napipigsa nga anghesna, dakayo a dumngeg ken agtulnog iti bilinna."<br/>Job 1:12 Kinuna ni Yahweh ken ni Satanas, "Ala wen, aramidem ti aniaman a kayatmo kadagiti amin nga adda kenkuana, ngem saanmo a dangran ni Job."; 2:6..."Aramidem ti kayatmo kenkuana, ngem saanmo a patpatayen."</p>   |
| <p>Akammucha nan ma'gwa san umaliyay erkar...</p>                         | <p>"...bigbigenyo a siak laeng ti Dios, ket awan ti sabali a kas kaniak. Manipud idi punganay, ti maaramid innak impadto; nabayagen nga imbagak ti mapasamakto. Impakaammok a matungpalto a matungpal dagiti panggepko."<br/>Isaiah 46:9-10</p>   |
| <p>Chicha nan ispilitun nan natoy...</p>                                  | <p>Tan kapu an sija, na'gwa nan losan, ad langit ja nan luta, chachay maila ja achi maila. Uyay chachay agwachan nan ispilituway ayobhongan, mantukagwan, ancha mantutuyay ja pigsa. Inggwan Apudyus nan luhung kapu an sija ja paya an sija. Colosas 1:16</p>  |

**NAN UKALIN SATANAS**

1. Tuliyan, mansusugsug, anna nan ayobhongana, achi kun mampatingkaay mansugsug, aman nan mantulituli, Juan 8:44.
2. Mangngadngadchan ayan, mangngadngadchan anghel nan padcha. Mawhalin gway sugsukana nan namati an Apudyus, 2 Cor. 11:14.
3. Kumukuwhat, sija nan mampabpawhersu, mansusugsug, manaallilaw.
4. Pinachas Satanasay mamyoos san ingkagwan Apudyus.

| <b>Ingwhagwhakan Apudyus gway...</b> | <b>As Satan gway tuliyan anana gway anu...</b> |
|--------------------------------------|--|
| Ijachugna nan takuna                 | Ijachugna...                                   |
| Ichayana nan takuna                  | Ichayanna...                                   |
| Tuyungana nan takuna                 | Tuyungana...                                   |

Imus: Ininon Satanas gway mangijachug san taku san iliju?  
 Ininona mangichayan san taku san iliju?  
 Ininona mantuyung san taku san iliju?



**Sa'ad nannaja igyatu ipailana nan inatatakun nan osa taku gwinnu ngachan nan manghu'or an sijaay sija as sija.**

A. Sa'ad nan nangngatuway lid'ong ipailana nan kidkidchuna.

Nan kidkidchu mama'ila gway sija nan ininon nan taku man'uti isun nan ininonay mansilup, manadchayan, manapapat ancha uchum pay.

B. Sa'ad nan mi'adgwaay lid'ong ipailana nan ukali ta'u.

Annay nan oo'oon ta'u kapu tan sija nan inggwa'inggan nan chacha''or ta'u. Annay nan oo'oon ta'u kapu tan sija tinuttuwa ta'uway ustu gway sija nan anan chanan chacha''or ta'u. Sija nan kapuway sawhali ta'u san uchumay tribu. Sa'ad nan ininon ta'uway iHuthut gway mangilhon san natoy ta'u sawhali hos san ininon nan iMindanao gway mangilhon san natoy an chicha. Sa'ad nan ininon nan iHuthut gway mangasagwa gwinnu mangipacha'or san ana'cha sawhali hos san ininon nan Amili'ano. Annay nan ukali ta'u.

C. Nan nangkakagwaay lid'ong

Nan kapuway kaman nan Amili'ano gwinnu iHuthut gwinnu iBisaya na'aya'ayasi nan manggwacha san ukali kapu san agwad san chayo' nan lid'ong. Nan nangkakagwaay lid'ong sija nan mangipaila san ininon nan mangipatokan nan osa taku san osa whanag, sija hos nan pinatin nan osa taku gway iwhilangnaay tuttuwa gwinnu ustu ja pinati nan osa taku gway iwhilangna gway agwan nan umapotana. Sa'ad nan ukalin nan osa taku nerpu san nangkakagwaay lid'ong.

Nan agwatna:

- 1) Nan osa taku ichulina nan pila'na kapu yakay san whayugwona ila'u san pertug. Kaman? Kapu tan sachi nan impatogna. Sija nan sinomsomo'naay napatog nan agwad pertugna.
- 2) Nan manasagwa whayugwoncha mansonga kapu tan sija pinaticha nan sa'ad nu ooncha songa maatchanchas ana'.
- 3) Nan osa taku mansicha nu nasa'it nan ana'na kapu tan sachi nan pammatina gway mayagsa'an nan ayan.
- 4) Nan osa taku mitapi humayus san hursur kapu san mangipatokana san huhuyunna tribu.

# Nan Mangilan Nan Taku san Luhung

Nan Anan  
Nan Bibliya

Butbut

Nainglisan  
(Modern)

Anungus nan  
Erkaw

A  
P  
U  
D  
Y  
U  
S

A'angheles  
Satanas  
Chimunju

---

Siyensia  
(Science)

Taku

Apudyus nan  
mamangchon

**Apudyus**

ayan  
angod  
chagwa'  
paniyaw  
manattajap  
lujagwan  
ininop  
opja  
ichaw  
uup/uyog  
siwhit  
sorcha'  
songa  
uchum pay

Siyensia

Taku

Chanan achi ku maila  
nan mamangchon

Apudyus,  
a'angheles, Satanas,

S  
I  
Y  
E  
N  
S  
I  
A

Taku

Siyensia nan  
mamangchon


**Taku**

Apudyus, nan  
achi kun maila  
chanan a'angheles,  
Satanas, chimunju

(Siyensia)

Taku nan  
mamangchon

# NAN MAN'AYA'AYASIYAY OON NAN OSA NAMATI MANGI'GWA SAN UKUD APUDYUS SAN WHIJAGNA



## Annaychaja nan maserpuway somsom'on ta'u nu ijaya ta'u nan ukali ta'u san ukud Apudyus:

- 1) Nan Bibliya nan ahus ja angatuwanay mangiwhaka nu mijaya nan ukali ta'u san somsono' Apudyus.
- 2) Nan kadto'ay namati agwad an chicha nan Ispilitun Apudyus gway mangitudtudchu gwinnu mangichayan an chicha san ustuway ooncha.
- 3) Whijang nan singwhaan nan mangila ja mangitudtudchu sasan namati tot ustun mangi'gwaancha san ukud Apudyus san whijagcha. (Paul Hiebert)

# Mipangkop Chanan Chatun

## A. Cain (Genesis 4:3-7)

Nannaychaja chatuncha Cain an Abel annay nan ummunaay chatun gway nilista gway na'gwa san agwi an Apudyus.

Imus 1: Ngachan nan inchatun Cain an Apudyus?

Sungwhat: Inchatunna nan uchumay hungan nan apitna.

Imus 2: Ngachan nan inggwan Cain san chatunna an Apudyus?

Sungwhat: Pinuuyana san whatuway chachattunan

Imus 3: Ngachan nan pangkop Cain san chatunna?

Sungwhat: Manjaman san apitna.

Imus 4: Ngachan nan kapuway nilagwing Apudyus nan chatun Cain?

Sungwhat: Lagwing nan somsomo' Cain an Apudyus gwon manchatun pay an sija.

## B. Abel (Genesis 4:3-7)

Nan chatun Abel sawhali san chatun Cain sija nan sawhali hos nan na'gwa

Imus 1: Ngachan nan chatun Abel an Apudyus?

Sungwhat: Panguyu ana' nan ernilu gway maid kun sa'itna.

Imus 2: Ngachan nan inggwan Abel gway nangichatun an Apudyus?

Sungwhat: Innayana nan uchumay tawhan nan ernilu kun pinuuyana san whatuway chachattunan.

Imus 3: Ad pinuuyana nan intiluway longag nan ernilu?

Sungwhat: Achi.

Imus 4: Ngachan nan kapuna gway ernilu nan chatun Abel an Apudyus?

Sung: Inchatunnachi as manjamanana an Apudyus ja nangipailana san ustuway ma'ahubuyunana an Apudyus.

## C. Noah (Genesis 8:20-22)

Nawhijag as Noah san chugwallihu tagwon san nerpas natoy cha Cain an Abel. Sa'ad nan taku san chimpun Noah nayu'ucha, sija nan initap Apudyus chicha as namalikat an chicha, kun ahus as Noah ja chanan ahumerjanna as nataku.

Imus 1. Lummagwa ku cha Noah ja chanan huhuyunna san papur, ngachan nan intoyna as inchatunna an Apudyus?

Sung: Sinnossa san gwaschi ayasin nan ingwhilangchaay por'asay ajam ja mammanu'.

Imus 2. Ngachan nan inggwan Noah gway nangichatun sannaychaja ajam an Apudyus?

Sung: Intoyna as manchajagwancha an Apudyus, kun pinuuyana nan losan san chachattunan.

Imus 3. Ngachan nan kapuway inchatun Noah nannaychaja ajam an Apudyus?

Sung: kapu tan whayugwoncha manjaman an Apudyus, ja nangipailana san ustuway ma'ahubuyunana an Apudyus.

## D. Abram: Part 1 (Genesis 12:4-8; 13:3-4)

Nawhijag as Abram as achu tagwon san nerpas natoy as Noah. Sa'ad chanan ailijana achicha kun pinatis Apudyus. Sija chinaychajawcha nan aju ja chanan whatuway kinaobchas whayangna. Ingwhakan Apudyus an Abram gway taynana nan ilina ad ummoy ad Canaan. Kun pinatin Abraham chi kun ummoy. Kun sa'ad nan inggwana ad Canaan nangipata'chor as chachattunan as



manchajagwana an Apudyus as mampuuwana sasan ajam. Sa'ad cha Abram an asagwana maid kun ana'cha ja mummangorag ja mummudancha as amod.

Imus 1. Hummu'nag kus Abram ad Canaan, nampata'chors chachattunan as manchajagwana an Apudyus. Ngachan nan pinuuyana san chachattunan?

Sung: Maid kun niwhaka, chanan ajam nin.

Imus 2. Agwad ingwhakan nannaja whinasa ta'u nu ininona nanggwa sannaja chatun?

Sungwhat: Maid kun niwhaka, pinuuyana nin nan singhu'or.

Imus 3. Ngachan nan kapuway nampata'chors Abram as chachattunan as manchatunana san ajam an Apudyus?

Sung: Manjamanana, ja mangipailana san ustuway nisunuchana/nihuyunana an Apudyus.

### **E. Abraham: Part 2 (Gen 22:1-12)**

Mummangorag kun ja mummadan cha Abraham an asagwana inatchan Apudyus chichas ana'cha gway mangngachan Isaac.

Imus 1: Ngachan nan pinangkop Abraham gway otojon as ichatunna an Apudyus?

Sungwhat: As Isaac gway osossa'anay ana'na.

Imus 2: Ininonaay mangichatun otjan an Isaac?

Sungwhat: Puuyana as Isaac san whatu inggwanaay chachattunan.

Imus 3: Ngachan nan kapuway ichatun Abraham as Isaac an Apudyus?

Sungwhat: Namatiyana san whilin Apudyus an sija.

### **F. Abraham: Part 3 (Gen 22:13-14)**

Imus 1: Ngachan nan inchatun Abraham an Apudyus?

Sungwhat: La'iyay ernilu

Imus 2: Ininonaay nangichatun san ernilu an Appudyus?

Sungwhat: Pinuuyana nan intiluway longag nan ernilu.

Imus 3: Ngachan nan somsono'na san nangichatunana san ernilu?

Sungwhat: Nanjaman ja impailana nan ustuway mihurnana an Apudyus.

## **ILAN TA'U HOS SAN A"OPWAAY CHAMAG**

### **A. Whasaon ta'u san Hebreo 11:17-19**

Imus 1: Kaman pinatin Abraham as Apudyus?

Sungwhat: Kapu san pammatina kun pinatinas Apudyus.

Imus 2: Kapu san pammatin Abraham ngachan nan ingwana san ugwanaay somsono' tot pachajagwana as Apudyus.

Sungwhat: Maid kun nampatingkaan nan namatiyan Abraham an Apudyus tan uyay nan osossa'anay ana'na ummoyna otjan ichatun.

Imus 3: Ngachan nan pinatin Abraham gway mawhalinay oon Apudyus san ana'na?

Sungwhat: Namati sija gway mawhalinay takuwon Apudyus asin nan ana'na.

### **B. Whasaon ta'u san Santiago 2:18-24**

Imus 1: Ngachan nan mangipaila gway nan pammati ta'u tuttuwa?

Sungwhat: Man'ujug nan pammati ja kidkichu

Imus 2: Ngachan nan nangngachanan Abrahamay ustu an Apudyus?

Sungwhat: Pinatina as Apudyus san mangichatunana otjan an Isaac gway ana'na.

Imus 3: Kaman Apudyus ananon hubuyunna as Abraham?

Sungwhat: Tinuttuwana as Apudyus.

## NAN UKALIN NAN IJISRAEL GWAY MANCHATUN: PART 1

Nawhijag as Moises as 500 gway tagwon san nerpas natoy as Abraham. Nerpas mummangorag as sija san nangiwhaunan Apudyus an sija gway umoy mangipayagwa sasan ijsrael ad Ejipto ad nana"ulincha ad Canaan. Sa'ad nan aman nan losanay ijsrael as Jacob, gway apun Abraham. San chimpun nan uyat ad Canaan, whinurnan Jacob nan ahumerjanna gway ummoy ad Ejipto kapu tan angsan nan ma'an ad achi.

San mangipanguyuwan Moises sasan ijsrael gway umoy ad Canaan, nampaila as Apudyus an Moises san Whilig gway Sinai kun ingwhakana sasan takuna nu ngachan nan oonchaay manchatun an sija.

**Anna nan lima ayasin nan ininonchaay manchatun gway ingwhilin Apudyus an chicha san agwi:**

- a) Manjamanancha an Apudyus san tuyungna
- b) Ma'ahubuyunancha an Apudyus -ooncha nannay tot mangipailaay whayugwonchaay whahuyu nan ma'ahubuyunancha an Apudyus.
- c) Manchatuncha tot ma'aan nan wha'on kus ingkakayaay whersu
- d) Mangwhajad san inggwacha gway lagwing gwinnu utangcha an Apudyus
- e) Mangwhahagwiyancha san whersucha tot aanon Apyudyus nan whersucha

### A. Nan ininoncha manjaman an Apudyus (Lev 2:1-4; 6:14-16)

Imus 1: Ngachan nan ingwhakan Apudyus sasan takuna san agwi gway ichatuncha as manjamanancha an sija?

Sungwhat: A"itanay alinan nan trigo'

Imus 2: Ad puuyancha nanna chatuncha?

Sungwhat: Puuyancha nan chokana ad impa'anancha san pachi nan chokana.

Imus 3: Kaman ichatuncha nan trigo ja alina ja tinapay an Apudyus?

Sungwhat: Manjamanancha an Sija.

### B. Ma'ahubuyunancha an Apudyus (Lev 3:1-5; 7:11-15)

Imus 1: Ngachan nan ingwhakan Apudyus sasan takuna san agwi gway ichatuncha tot ipailacha gway whayugwoncha ma'ahubuyuncha an Sija?

Sungwhat: Ajam gway maid kun sa'itcha/por'as

Imus 2: Ngachan nan mangtoy san ajam gway michatun an Apudyus?

Sungwhat: Nan takuway mangichatun.

Imus 3: Ngachan nan ooncha san chayan nan ajam?

Sungwhat: Isapakit nan pachi san losanay chingching nan chachattunan.

Imus 4: Ngachan nan ooncha san ischa?

Sungwhat: Ahus nan napiliyay ischa as mapuuyan ad nan chokana anon na pachi ja nan manchatun.

Imus 5: Ngachan nan agwad san somсомо' nan takuway nangichatun san chatunna?

Sungwhat: Tot payagsa'onas Apudyus ja whayu nan ma'ahubuyunana an Apudyus.

### C. Wha'on Kus Ingkakayaay Whersu (Lev 4:1-14, 27, 28, 32, 35; 5:7, 11; 6:24-26)

Imus 1: Ngachannaay ajam nan ichatun nan taku an Apudyus san wha'on kus ingkakayana whersu inggwana?  
 Sungwhat: Ajam gway maid sa'it gway punnorpunnor. La'i wha'a nan ichatun nan pachi, erching gwinnu ernilu sasan uchumay taku ja kalapati gwinnu whayug sasan whawha'sigwot.

Imus 2: Ngachan nan oon nan taku san chatunna? Ngachan nan mapuuyan san pagway nan sikay?  
 Sungwhat: Ijoyna nan ajam tot maperti san chachattunan an Apudyus. Mangimpittugwoncha isapakit nan chayan nan ajam san sangun nan urtinan nan chachatunan. Puuyan nana mapiliyay choka nan ischa ad inischan nan pachi nan chokana ad sa'ad nan uchum puuyan nana san pagway nan chachattunan.

Imus 3: Ngachan nan kapun nan manchatun nana?  
 Sungwhat: Tot machayusan nana san whersu inggwacha.

#### Sa'ad nan chatun nan Hebreo san whersu sija nan mangipa'ila gwinnu mangipasmo' san mangichatunan Hesus san longagna.

- A. 1. **Ernilu:** nan ernilu maperti tot aanona nan whersun nan taku (Lev.4:32)  
 2. **Hesus:** naagwakan as Hesus as ernilu gway mangaan san whersu nan taku. (Juan 1:35-36)
- B. 1. **Chayan nan ernilu:** igwersi nan angatuwanay pachi nan chayan nan ernilu san naApudyusan gway chachatunan. Nan angatuwanay pachi mamingsanna ilno' nan chayan nan chatun san osa tagwon san naApudyusanaay chachatunan ad atchona an Apudyus. (Lev.16:2-3, 14-16)  
 2. **Chayan Hesus:** ummoy as Hesus an Apudyus tot ichatunna nan kadto' gway chayana ta ma'aan nan whersu nan taku.
- C. 1. **Nan ernilu:** nan maperti gway ajam sija nan mangaan san whersun nan taku gway napuuyan san lasin nan ikawcha.  
 2. **As Hesus:** illagwacha hos as Hesus san la'sig nan ili gway otojon nana ta aanona nan whersun nan taku (Hebreo 13:11-12)

### D. Mangwhajad nana san inggwacha lagwing an Apudyus (Lev 5:14-19; 7:1-7)

Imus 1: Ngachan nan ajamay ichatun nana tot mawhajad nana san whersucha?  
 Sungwhat: Nan la'i ernilu gway punnorpunnor/maid kun sa'itna.

Imus 2: Ngachan nan oon nan taku san chatunna? Ngachan nan mapuuyanay chokan nan ischa san pagway nan sikay?  
 Sungwhat: Ijoyna an Apudyus. Isapakitcha nan chayana san losany chingching nan chachattuna. Puuyan nan pachi nan tawha, whatin ja tawhana, honog an nana sa'ab san chachattunan.

Imus 3: Ngachan nan pangkop nannaja chatun?  
 Sungwhat: Manchatun nana tot machayusan nana san whersucha.

Imus 4: Ngachan nan nan'ayasin nana san chatun gway chatun nan takuway achi kun inkakayaay hummersu?  
 Sungwhat: Manisu gwon mitapi nan whajad nana san nilababsing nana gway lintog gway whilin Apudyus.

## NAN UKALI NAN IJISRAEL GWAY MANCHATUN (PART 2)

### A. Manchatun nana ma'aanan nan whersucha (atonement) (Lev 1)

Imus 1: Ngachannaay ajam nan ichatun nana tot ma'aan nan whersucha?  
 Sungwhat: Toro gway wha'a, erching, mernus gway whayug ja kalapati.

Imus 2: Ngachan nan mangtoy san ajam gway michatun?

Sungwhat: Sija mangtoy nan takuway mangichatun.

Imus 3: Ngachan nan ooncha san chayan nan ajam?

Sungwhat: Isapakitcha san losanay chingching nan chachattunan.

Imus 4: Ngachan nan ooncha san longag nan ajam?

Sungwhat: Mapiliyay chokan nan ischa gway puuyanacha ad impaischacha san pachi nan chokana.

Imus 5: Ngachan nan kapun nan mangichatunancha an Apudyus?

Sungwhat: Tot aanon Apudyus nan whersucha.

### **B. Nan somsono' Apudyus sasan chatun nan ijsrael (Oseas 6:6)**

Sa'ad chanan ijsrael nanchatuncha an Apudyus tan sija nan ingwhakana an Moises gwon achi kun napno' as Apudyus.

Imus: Kaman nilagwing Apudyus nan ing'inggwacha nanchatun?

Sungwhat: Achi kus Apudyus mayagsa'an san ahus yakay gway mapuuyanay chatuncha.

Sija whinayun Apudyus nan lajad ja patiyonchas sija nu nan chatuncha.

### **C. Nan anan Hesus san papachi (Mateo 9:10-13)**

Imus 1: Ngachan nan agwad san somsono' chanan Pariseo mipangkop an Hesus?

Sungwhat: Inamamangchas Hesus tan ummoy ni'ayut sasan manchachakup san hugwis ja chanan humersuwhersu.

Imus 2: Ngachan chanan Pariseo? Ngachan nan ukalicha?

Sungwhat: Chicha nan isun nan papachi gway ammancha isisi'na nan ininontaay manchatun san ingwhakan nan lintog Moises.

Imus 3: San ingwhakan Hesus, ad patinajunay mayagsa'an as Apudyus san chatun nan ijsrael? Kaman?

Sungwhat: Ingwhakan Hesus an chicha gway sija whinayun Apudyus nan machakuta san asintatakuta nu nan chatun.

Imus 4: As osaay ijsrael, ngachan nan napatog san ininonaay manchatun tot payagsa'onas Apudyus?

Sungwhat: Maserpu gway manchatun'a gway agwad nan whyu gway somsono'nu ja achaku ja lajadnu san asintatakum tot mayagsaan as Apudyus.

Ilanta nan ukalita nu agwad isunan oon ta'u san ooncha Ijsrael.

### **D. Nan naamung gway maacher mipangkup san chatun gway o'ooncha san chachaanay tuyag**

1. Anna nan chatun gway ooncha san whinikat. (Hebreo 9:6)

2. Mamingsan san osa tagwon lomno' nan angatuwan gway pachi san nasantugwan gway chachattunan ad nanchatun as sija san chaya tot aanon Apudyus nan whersun nan taku. (Hebreo 9:7)

3. Apudyus nan nampili san angatuwanay pachi. (Hebreo 5:1-3)

4. Nan whyugwon anan nan chatun ta ma'gwa nan tuyag gway ingwhakan Apudyus san taku ja ma'aanan nan whersun nan taku

5. Nan chatun gway ingwhakan Apudyus an Moses gway impa'gwana san ijsrael whaon kus sija nan mangaan san whersucha gwon sija nan mangisakana san somsono'cha san umaliyan Hesus gway siija nan kadto'ay chatun. (Hebreo 9:9-10)

6. Nan chatun gway insuyun Moses amaekas manomsom'an san whersu gwon achina kun aanon nan whersu. (Hebreo 10:3-4)

7. Nan nerusay chatun gway insuyun Apudyus an Moses whaon na kus papor'ason nan taku as

umachayog an Apudyus, tan achinakun aanon nan whersu.(Hebreo 10:1-2,11)

## **NAN IJACHIN APUDYUS GWAY OONCHA**

Angsan san Biblia nan ijachin Apudyus gway ooncha. Tan sa'ad nu ooncha machusachas amod.

1. Manchajaw san sinan'apudyus (Exodo 20:4-5; Ex 22:20; Salmo 106:19-21, 23)
  - a) Iyachin Apudyus gway manchajawcha san sinan'apudyus (Ex 20:4-5)  
Imus: Sannaja bersikulu ngachan nan ijachin Apudyus gway ooncha?
  - b) Inggwacha (Salmo 106:19-21)  
Imus: Ngachan nan inggwan chanan Hudyu?
  - c) Nalingu as Apudyus (Salmo 106:27)  
Imus: Ngachan nan somsono' Apudyus san mipangkop san inggwan chanan Hudyu?
  - d) Kaman nalingu as Apudyus sasan takuway nanchaychajaw sasan sinan'apudyus? (Ex 20:5)
2. Nan mangichatunancha san anana' (Deut 19:9-10; Salmo 106:37-42; Lev 20:1-3)
  - a) Iyachin Apudyus gway ooncha na (Deut 18:9-10)  
Imus: Sannaja bersikulu ngachan nan ijachin Apudyus gway ooncha?
  - b) Nan chusa nu ooncha na (Lev 20:1-3)  
Imus: Ngachan nan chusan nan osa taku gway mangichatun san anana'na?
  - c) Inggwacha na (Salmo 106:37-39)  
Imus: Ngachan nan inggwan chanan Hudyu?
  - d) Chinusan Apudyus chicha (Salmo 106:40-42)  
Imus: Ngachan nan inchusan Apudyus an chicha?
3. Chatun sasan ayan (Ex 22:20; Lev 17:1-4; Deut 32:7, 19, 23, 24)  
San ukalin chanan Hudyus nu whayugwonchaay manchatun sasan ayan gwinnu anito, umoycha san puyagcha ad nangtoycha san ajamcha ad aschi.
  - a) Iyachin Apudyus gway ooncha chi (Ex 22:20; Lev 17:1-4, 7)  
Imus: Sannaja bersikulu ngachan nan ijachin Apudyus gway ooncha?
  - b) Inggwacha chi (Deut 32:17)  
Imus: Ngachan nan inggwan chanan Hudyu?
  - c) Chinusan Apudyus chicha (Salmo 106:40-42)  
Imus: Ngachan nan inchusan Apudyus an chicha?
  - d) San somsono'ju kamman Apudyus ijachi nan manchatun ta'u sasan ayan gwinnu anito?
4. Ma'aapapat sasan ayan (Deut 18:9-12; Lev 19:31; Lev 20:6, 27)
  - a) Iyachin Apudyus gway ooncha chi (Deut 18:9-12)  
Imus: Sannaja bersikulu ngachan nan anan Apudyus san ma'aapapatta sasan ayan chanan natoy?
  - b) Nan somsono' Apudyus sasan manggwa sannaja chatun (Deut 18:12)  
Imus: Ngachan nan somsono' Apudyus sasan whayugwona ma'aapapat sasan ayan nan natoy ?
  - c) Nan chusan chanan manggwa sina (Lev 20:6,27)  
Imus: Ngachan nan chusacha gway ingwhakan Apudyus sannaychaja?
  - d) Kaman malingu as Apudyus sasan umoy mampatuyung sasan anito (Ex 20:5)
5. Manijapku (Deut 18:10; Lev 19:26)  
San agwaagwi sa'ad chanan taku ilanchna nan apku tot ilanchna nu whayu gwinnu lagwing nan ma'gwa. Ilanchna hos nan uchumay whanag tot akammugwonchna nu whayu nan ajonchna.
  - a) Ijachin Apudyus sasan takuna gway ooncha chi (Deut 18:10)  
Imus: Ngachan nan anan Apudyus san manijapku?
  - b) Sa'ad chanan mangipaagwat sannaychaja iwhakacha nan tuli (Jer 14:14; 27:9-10; Zacarias 10:1-2)  
Imus: Ngachan nan anan Apudyus sasan manijapku nu whayu gwinnu lagwing nan ma'gwa?
  - c) Chusaon Apudyus nannaychajaay ayasin nan taku (Jer 50:36)

- Imus: Ngachan nan ichusan Apudyus sannaychaja taku?
6. Mangichaw (Lev 19:26; Deut 18:10)  
Uyay san agwaagwi mangichaw chanan taku.
- a) Ijachin Apudyus gway ooncha chi (Lev 19:20; Deut18:10)  
Imus: Sannaja bersikulu ngachan nan ijachin Apudyus gway ooncha?
- b) Nan ukalin Apudyus sasan a'ammasma taku (Deut 18:12)  
Imus: Ngachan nan somsono' Apudyus sannaychaja taku?

## NAN KADTO'AY CHATUN

1. Nan man'uyangan nan chatun sa'ad nan ingwhilin Apudyus sasan ijsrael gway chatuncha, achina kun ma'aan nan whersu. Nan inapatog nan manchatuncha ipaspasmo'na sasan taku nan whersucha. (Hebreo 10:3-4)

Imus 1: Ad aanona nan whersu nan chatun chanan Hudyu?

Imus 2: Ngachan nan inapatog nannaychaja chatuncha?

Sungwhat: Ispasmo'na nan whersucha.

2. Nan terwhasun nan Angatuwanay Pachi: Sa'ad nan terwhasun nan Angatuwanay Pachi sija nan mansasa'usa' an Apudyus sasan taku (Hebreo 5:1-3)

Imus: Ngachan nan terwhasun nan angatuwanay pachi?

Sungwhat: Sija nan mangichatun san chatun nan whersu.

3. Nan nachutu'an nan angatuwanay pachi:

Nan angatuwanay pachi sa ijsrael sija nan chinutu'an Apudyus. Ad isuna hos gway chinutu'an Apudyus as Hesus gway angatuwanay pachi (Hebreo 5:4-6)

Imus 1: Ngachan nan nanchutu' san angatuwanay pachin nan Hudyu san agwi?

Sungwhat: As Apudyus gway Ama.

Imus 2: Ngachan nan nanchutu' an Hesus gway nangngachan angatuwanay pachi?

Sungwhat: As Amana

4. As Hesus gway Angatuwanay Pachi: Ngachan nan nangngachanan Hesus gway angatuwanay pachi?(Hebreo 4:4-16)

Imus 1: Agwan nan ummajan Hesus?

Sungwhat: Langit

Imus 2: Kaman maagwatan Hesus nan inaapsut ta'u?

Sungwhat: Kapu tan napachasna hos gway masugsukan gway isu ta'u hos.

Imus 3: Ngachan nan hungan nan nasugsukan Hesus?

Sungwhat: Achi kun hummersu, inawha'na nan sugrug.

Imus 4: Kaman natuyod ta'uway umachani an Hesus?

Sungwhat: Kapu san achakuna.

5. Nan Pangkop Hesus as oasay Angatuwanay Pachi:

Ngachan nan kapuway nangngachan Angatuwanay Pachi as Hesus? (Hebreo 2:14-15, 17-18)

Imus 1: Ta tangkaana nan pigsan Satanas gway umtoy?

Imus 2: Ta aanona nan ogjat nan umogjat san otoy?

Imus 3: Ta whajachana nan whersu ta'u.

Imus 4: Tot whadngan chita'u nu masugsukan ta'u.

6. Nan terwhasun Hesus gway Angatuwanay Pachi:

Ngachan nan terwhasun Hesus gway Angatuwanay Pachi? (Hebreo 9:25-28)

Imus 1: Mamingsan lumno' san sintagwon nan angatuwanay pachin nan Hudyu san naapudyusan gway chachattunan ad chayo' tot manchatun an Apudyus. Agwan nan nilumno'an Hesus gway Angatuwanay Pachi?

Sungwhat: Niluno' ad langit as sija.

Imus 2: Ilanjuud nu intapin Hesus inaya nan chayan nan ajam san ummajanad langit?

Sungwhat: Achi tan chayana nan inchatunna

Imus 3: Ngachan nan chayaay inagwit Hesus san ummajanad langit?

Sungwhat: Nan mismu longagna.

Imus 4: Ngachan nan inapatog nan chayan Hesus?

Sungwhat: Sija nan mangaan san whersu.

Imus 5: Nangimmana nichatun as Hesus?

Sungwhat: Namingsan

7. Nan nisikud gway chatun ja chatun Hesus:

Ad mijisu nan inchatchatun san agwi san nichatunan Hesus? (Hebreo 10:11-18)

Imus 1: Ngachan nan ina'uyang nan chatun chanan Hudyu gway michatun san inerkaw?

Sungwhat: Nan ina'uyangna achi kun ma'a'an san whersu. Sija ekay oona nan ipasmo'na nan whersu.

Imus 2: Kaman ummoy na'atu'chu as Hesus an Apudyus ad langit?

Sungwhat: Kapu tan nerpas nan terwhasuna ad asna luta ja umanay nan nangichatunana san longagna san losanay chimpu.

Imus 3: Ngachan nan inapatog nan chatun Hesus sasan namati?

Sungwhat: Inggwana chanan namati an sija as maid kun uyangna.

Imus 4: Kaman audchijan nan inggwan Hesus gway chatun gway michatun an Apudyus?

Sungwhat: Kapu an sija na'aan nan whersu gway ingkaingkana ja sina'upna losan nan chatun san agwi.

Imus 5: Chita'uway namati an Hesus, kaman achi ta'u maserpuway manchatun san whersu ta'u?

Sungwhat: Achi ta'u kun mawhainay nan umachani an Apudyus kapu tan inaanna nan whersu ta'u kapu an Hesu Kristu.

8. Hungan nan inggwan Hesus gway Angatuwanay Pachi:

Nan hungan nan terwhasun Hesus gway Angatuwanay Pachi (Hebreo 10:10-12)

Imus 1: Nu agwaton ta'u nan chatun Hesus, achi ta'u kunon manchatun sasan ajam an Apudyus.

Nu mamati ta'u an Hesus ja agwaton ta'u nan chatunna, agwan nan ajan ta'u?

Sungwhat: Nibli ta'uway umachani an Apudyus.

Imus 2: Ngachan nan Angatuwanay Pachi ta'u gway sija nan nangamung san ingkagwan Apudyus ad langit?

Sungwhat: As Hesus

Imus 3: Sa'ad as chita'uway nangagwat san chatun Hesus, ngachan nan ininon ta'u an Apudyus?

Sungwhat: Achi ta'u kun mawhainay umachani an Apudyus kapu tan inaanna nan whersu ta'u kapu an Hesus.

Imus 4: Kaman achi ta'u kun mawhainay umachani an Apudyus?

Sungwhat: Kapu tan nachayusan ta'u san whersu ta'u.



## NAN NISIKUD GWAY UKALI TA'UWAY MANCHATUN

Ngachan chanan ayasin nan ininon ta'uway manchatun?

Sungwhat: Ochag, oyong, sorch'a, toor, payanus, tangad, tumu, utung, acherma, indangnor/mamoyo', panangchilan, soob, pergwati, pusipus.

### Ansyanju nannaychaja imus.

Imus 1: Ngachan nan pangkop nan a'ammasma chatun?

Imus 2: Ngachan nan umoy mitapi sannaychaja?

Imus 3: Ngachan chanan istpilituway maagwis?

Imus 4: Ngachan chanan ajamay maperti?

Imus 5: Kaman napotokay ijapkuwanta nan agtoy nan naperti?

Imus 6: Ad achi mawhalinay manchatunta nu maid mapertis ajam? Kaman?

Imus 7: Ngachan nan mangichatunanju san annaychajaay chatun?

Imus 8: Ngachan nan inapatog nannaychajaay chatun san osa singwherjan? Ad napatog san maakasan nan masa'it?

### Ilan Ta'u Asin Nan Inercha Ta'u:

|                              | Chatun san Bibliya  | Chatun Hesus               | Chatun san Ukali   | Chatun nan Namati  |
|------------------------------|---|----------------------------|--|--|
| Ngachan nan nangichatun      | *Longagcha<br>*Pachi  | Longagna                   | *Longagna<br>*Maniila  | Longagna   |
| Ngachan nan ichatuncha       | Awhayugwan san ajam gwinnu apit   | Longagna, maid whersu      | Whayangnaay ajam   | Longagna (Rom. 1:2)  |
| Pangkopna                    | *Manjaman an Apudyus<br>*Ipaspasmo nan umaliyan Hesus<br>*Tot maaan nan whersucha | Aanona nan whersu nan taku | *Maaan nan sa'it<br>*Maid ku lagwingay ma'gwa san hoyoy, apit .... | *Manchaychagwana an Apudyus<br>*Manserwhiyana (Rom. 1:12)<br>Inerkaw |
| Mangiman                     | Manginadchu   | Maminsan                   | Manginadchu  | Whinikat   |
| Ngachan nan mangichatunancha | Apudyus   | Apudyus                    | Ayan   | Apudyus  |

# ININOP

## Ininonta gway mangipaagwat san ininop?

Nan ininop ma'ma'gwa san losanay taku san intiluway luhung. Gwaschi ukali san ili anna nan ininonchaay mangagwat san ininop ja ininonchaay mangipaagwat.

**Imus 1:** Aman nan ayasin nan ininop chanan takud asna?

Osa ayasi:ex. napuaw (sleep walk, shouting)

Mi'adgwa ayasi:ininop gway umawhat nan ajam, meaning :warning that some will be sick or die, whatb to do : butcher animal in the dream/go to medium

Mi'atlu ayasi: dream on tribal ( purpose: revenge), nobody interprets

Mi'apatay ayasi: tumajapta

**Imus 2:** Ngachanna sannaychajaay ininop nan umoycha mananap as mangipaagwat san whayugwona anan?

**Imus 3:** Ngachanna ayasin nan mipaagwatana sannaychaja ininop nan manisisu nan whayugwona anan? Ngachan nan somsono'ju nu nanininop aju?

**Imus 4:** Kaman napatog gway patiyonju nan whayugwona anan nan ininopju? Nu agwatna, ngachan nan ma'gwa nu achiju patiyon nan whayugwona anan?

**Imus 5:** Ngachan nan iwhakan nan ukali ta'uway merpugwan nan gwaschi ininop? Nu agwatna, nerpu an Apudyus nan ininop gwinnu nerpu san uchum.?

## Ininon Ta'u mangakammu nu agwan nan merpugwan nan ininop?

Whasaon ta'u san Job 33:14-15; Aramid 2:17 (Joel 2:28)

**Imus 1:** Agwan nan merpugwan nan uchumay ininop?

**Sungwhat:** Ispilitun Apudyus

Whasaon ta'u san Deut 13:1-5; Jer 23:25-32; Zac 10:2

**Imus 2:** Agwan nan merpugwan nan uchumay ininop?

**Sungwhat:** Wha'on kus kadt'ay profeta, merpu san sinan'apudyus, mammadtu, chanan mangipaagwat sasan ininop.

Whasaon ta'u san Ecl :3; 126:1

**Imus 3:** Nan uchumay ininop kakangayna, wha'on kus maserpuway nerpu an Apudyus gwinnu Satanas. Ngachan nan ingwhakan nan Ecclesiastes gway kapun chanan ininop?

**Sungwhat:** Angsan nan som'osom'on ja apsut nan somsono'naay taku.

## Ininop gway merpu an Apudyus

Whasaon ta'u san Job 33:14-18; Numero 12:5-6

**Imus 4:** Ngachan nan uchumay kapu ma'aapapatan Apudyus sasan taku san ininop?

**Sungwhat:** Ogogjatna an chicha san lagwingay o'ooncha, tot obsocha nan somsomo'cha, tot achi mamangyog nan somsomo'cha ja tudtuchugwana chicha.

Whasaon ta'u san Mateo 1:20; Aramid 9:10; Aramid 10:11

**Imus 5:** Ngachan nan uchumay kapun nan ma'aapapatan Apudyus sasan taku san ininop?

**Sungwhat:** Ingwhakana nan mijana'an Hesus. Iwhakana nan mipangkop san miligtasan.

**San ukali ta'u:** Patinajunay papagwatan Satanas as Apudyus tot sissijaay mangwa ta'u san lagwing. Mawhalinay mangatod as Apudyus san whilina san ininop. Sa'ad ahos as Satanas ja nan pasuyutna mangatodcha hos san whilinha san ininop.

**Imus 6:** Ngachan nan uchumay whilin gway inagwat chanan taku ad asna san ininop? Ininonju mangiwhaka nu nerpu an Apudyus nannaychaja whilin gwinnu nerpu an Satanas?

Whasaon ta'u san Gen 20:3; Mateo 27:19

**Imus 7:** Ngachan chanan ijachin Apudyus sannaychaja bersikulu?

**Sungwhat:** Mamuwhai ja mallaya'l, u'umonta nan maid whersuna taku san chachalluman.

**San ukali ta'u:** Patinajunay usayon Satanas nan ininop tot ijachina nan uchumay oon chanan taku.

**Imus 8:** Ngachan chanan whilin gway inagwatju san ininop gway ijachin Satanas gway oonju? Ininonju mangiwhaka nu nerpu an Apudyus nan whilin gwinnu nerpu an Satanas?

Whasaon ta'u san Gen 40:16-22

**Imus 9:** Ngachan nan ogogjat Apudyus san mamanggwa san tinapay san ininopna?

**Sungwhat:** Pakungsum nan Ali nan wha'agna ad inigkana san pagpag nan kulipu nan longagna.

**San ukali ta'u:** Usayon ahos Satanas gway mangogogjat sasan taku mipangkop san whayangna.

**Imus 10:** Ngachan nan uchumay ogogjat gway inagwatju san ininopju? Ininonju mangiwhakaay nerpu an Apudyus gwinnu nerpu an Satanas?

**Sungwhat:** Nu agwatna ininopju nan umoy mangwhijasi ja agwad na'gwa as lagwing achiju kun ituyuy gway mangwhijasi.

Whasaon ta'u san Gen 28:12-15; Uk-ukom 7:9-14

**Imus 11:** Impapigsan Apudyus nan takuna san gwaschi ininop gway annachaja. Ngachan nan ingwhakan Apudyus?

**Sungwhat:** Ingwhakana sasan takunaay ipatungpercha nan pangkopna.

Whasaon ta'u san 1 Ar-ari 3:5-15

**Imus 12:** Ngachan nan na'aapapatan Apudyus sannaja ininop ja kaman ma'aapapat as Apudyus an sija?

**Sungwhat:** Ali Solomo. Kapu tan pinachas Apudyus as Solomon nu sija inchawna nan inawha'hang gwinnu otojona chanan ahursuna.

San ukali ta'u: Isuna hos gway ususayon Satanas nan ininop gway mangogogjat sasan taku.

**Imus 13:** Ininon Satanas ja chanan pasuyutna gway mangogogjat sasan taku san ininop? Ngachan nan iwhakan cha Satanas gway achin chanan taku oon? Ininonju mangakammu nu nerpu an Apudyus nannaychaja ininop gwinnu nerpu an Satanas?

Whasaon ta'u san Gen 37:5-10; 41:15-32; Daniel 2:26-45

**Imus 13:** Sannaychaja ininop inusern Apudyus nan ininop gway mangiwhaka san ma'gwa san umaliyay chimpu. Ngachan nan ingwhakan Apudyus gway ma'gwa san umali erkaw?

**Sungwhat:** Nan igwhakan Apudyus nan whyu ja lagwing gway ma'gwa.

**San ukali ta'u :** Inusern ahos Satanas ja chanan pasuyutna nan ininop gway mangiwhaka sasan taku nan ma'gwa san umaliyay chimpu.

**Imus 14:** Ngachanna ayasin nan ma'gwa san umali erkaw gway ingwhakan Satanas an cha'aju san ininop? Ininonju mangakammu nu nerpu an Apudyus nannaychaja ininop gwinnu nerpu an Satanas

Whasaon ta'u san Gen 37:5-10

**Imus 15:** Nu manininpon Apudyus chanan takuna, maawwatan. Ngachan chanan ininopay inatod Apudyus an Josep ja ngachan nan nangipaagwat?

**Sungwhat:** Ininop Josep nan susunudna ja nan amana gway umoycha mampalintumong an sija.

Whasaon ta'u san Mateo 2:13-14, 19-21

**Imus 16:** Nu manininpon Apudyus chanan takuna, maawwatan. Ngachan nan inatod Apudyus an Josep gway ininop? Ad maserpu mananap as mangipaagwat?

**Sungwat:** Ingwhakan Apudyus an Josep gway ijagwidcha as Hesus san uchumay ili ta achin Ali Herodes paotoy as sija.

Whasaon ta'u san Daniel 2:26-45

**Imus 17:** Nu manininpon Apudyus nan wha'on kus takuna, usayona nan takuna gway mangipaagwat san ininop. Ngachan nan inusern Apudyus gway nangipaagwat san ininop

**Sungwhat:** Josep.

San ukali ta'u: Usayon ahos Satanas chanan taku gway mangipaagwat sasan ininop.

**Imus 18:** Ngachan nan mangipaagwat san ininopju ad asna? Ininonju mangakammu nu nerpu an Apudyus nan ininop gwinnu nerpu an Satanas

Whasaon ta'u san Mateo 2:13-14, 19-21

**Imus 19:** Ngachan nan hungan nan ininop gway inatod Apudyus?

**Sungwhat:** Illisiyan Josep nan matojan nan ana'na.

**San ukali ta'u:**

**Imus 20:** Ngachan nan hungan nan ininopju? Ngachan nan kutu' nan ininop san whijagjuway namati an Hesus? Ngachan nan takuway mangipaagwat san ininopju? Ad umogjat aju nu manininop aju? Ngachan nan umogjatanju? Ininonju mangakammu nu nerpu an Apudyus nan ininopju gwinnu nerpu an Satanas.

**Annay nan wha'on kus kadto'ay pammati**

\*\* Nu tumuttuwa nan ininop nerpu an Apudyus.. Wha'on kus tuttuwa: Mawhalinay merpu an Satanas

\*\* Nu a'oogjat nerpu an Satanas

Wha'on kus tuttuwa: Mawhalinay merpu an Apudyus

**Ngachan nan oon ta'u mipangkop san ininop?**

1. Maserpu maagwatan ta'u nu ngachan nan pammatin chanan umili ta'u mipangkop san ininop.
2. Ilan ta'u nan ukud Apudyus nu ngachan nan anana mipangkop san ininop.
3. Suyuwan ta'u nan uchum nu ininonchaay mangakammu nu agwan nan merpugwan nan ininop.
4. Suyuwan ta'u chicha tot akammugwoncha nan inayachaay ayobhongan nerpu an Hesu Kristu.
5. Suyuwan ta'u chicha nu ininonchaay mamerjaw kapu san lugwayu san nan lagwingay ininop.

**Ngachan nan oonta mipangkop san ininop gway merpu an Satanas ja chanan huhuyuna.**

1. Perjagwon ta'u san lugwayu nan lagwingay merpugwan nan ininop.
2. Iwhawhagwita nan whersuta.
3. Ochagwonta an Apudyus nan ininontaay mangagwat san ininop.
4. Ochagwonta an Apudyus gway whantajan chita san mangano"an Satanas ja nan huhuyuna an chita.

## Ininon Ta'u Mangakammu Nan Merpugwan Nan Ininop?

|  |  |
|--|--|
| <p><b>Nan ininop merpu an Apudyus,<br/>Job 33:14-17, Acts 2:17</b></p>   | <p><b>Nan ininop merpu an Satanas,<br/>Deut. 13:1-5, Jer. 23:25-32, Zech. 10:2</b></p>   |
| <p><b>Nan pangkop Apudyus san ininop</b></p>   | <p><b>Nan pangkop Satanas san ininop</b></p>   |
| <p>1. Mangwhilin gwinnu agwad pa'gwana nan whayugwona pa'gwa</p>   | <p>1. Whilin gway sumumki san whayugwon Apudyus.</p>   |
| <p>a. Agwad pa'gwana<br/>- Ingwhilin Apudyus an Jose gway asagwaona as Maria, Mateo 1:20<br/>- Ingwhilina an Ananias gway umoy an Pablo, Aramid 9: 10-11<br/>- I'a gway whagwhagwona chichaay wha'on ku Hudyu, Aramid 10:11-13</p>   | <p>a. Ma'gwa<br/>- ilugwayucha nan matoy<br/>- manchatuncha<br/>- mangasagwa san achi kun namati</p>   |
| <p>b. Nan ijachin Apudyus<br/>- Abimelec: achina ayan as asagwana as Sarah, Gen. 20:3<br/>- Asagwan Pilato: achi kun mitapi as Pilato mipangkop san mangtojanca an Hesus, Mateo 27:19</p>  | <p>b. Uchum gway iijachin nan ininop<br/>- achi'a mamati an Apudyus<br/>- ijakaynu mansilwhi an Apudyus</p>  |
| <p>2. Gwerning (otoy)<br/>- Ininop nan mamangguas tinapay ja mangallugwaki san anon nan Ali, Gen. 40.<br/>- Nan otoy achi kun mijachijan.</p>  | <p>2. Gwerning (otoy)<br/>- nangasa<br/>- ininop san natojay apu</p>   |
| <p>3. Mampawhayu san somsono'<br/>- Ininop Jacob gway inilana nan erchan gway ummoy ad langit, Gen. 28:12<br/>- Ummogjat nan ayawhan, aajam gwinnu Satanas, Judges 7:13<br/>- Miligtas as Pablo, Aramid 27:23</p>  | <p>3. Ogogjat Satanas<br/>- paijakayna gwinnu ipakino' cha'a gway mansilwhi'a an Apudyus<br/>- paijakayna gwinnu ipakino' cha'a gway manwhasa san Bibliya<br/>- paijakayna gwinnu ipakino' cha'a gway umoy ma'akimung san simwgaan</p> |
| <p>4. Miwhaka nan ma'gwa san umali erkaw.<br/>- Ininop Jose nan achu gway timbun nan pakoy gway nan whayugwona anan gway ma'gwa ituyajana nan susunudna, Gen. 37:7<br/>- Ininop Pharaoh nan wha'a ja ka'aw gway whayugwona anan gway ma'gwa agwad uyat gway humu'nag, Gen. 41<br/>- Ininop Nebucadnesar: tagtaku, Daniel 2</p> | <p>4. Iwhakana nan ma'gwa san umaliyay erkaw<br/>- numero nan suker<br/>- ipaspasmo'na nan sapatan san ayan<br/>- mangitutuchu san nataya gway whanag isun nan kaman, whayangna</p>  |

|   |   |
|---|---|
| <p><b>Whayugwon anan nan ininop gway merpu an Apudyus</b></p> <ul style="list-style-type: none"> <li>- lanoy as ma'agwatan (A' Apudyus achi kun mansilib)</li> <li>- maid kun ukalin Apudyus gway mangitayo san tuttuwa</li> <li>- maachan as payagwad nan takun Apudyus</li> <li>- maanapan san Bibliya</li> </ul>             | <p><b>Whayugwon anan nan ininop gway merpu an Satanas</b></p> <ul style="list-style-type: none"> <li>- Maserpu agwan nan mangipa'agwat isun nan maniila</li> <li>- Lagwingon Satanas gway maakammugwan gway sija na merpugwan nan ininop</li> <li>- Ipa'agwat nan achi kun namati</li> </ul>  |
| <p><b>Nan hunga nan ininop gway merpu an Apudyus</b></p> <ul style="list-style-type: none"> <li>- Patiyon as Apudyus – machajaw as Apudyus</li> <li>- Pumigsa nan mantayo'an an Apudyus</li> <li>- Apudyus nan mansachakan</li> <li>- Mangatod san terna ja mampapigsa san somsono' tot ma'gwa nan terwhasun Apudyus</li> </ul> | <p><b>Nan hunga nan ininop gway merpu an Satanas</b></p> <ul style="list-style-type: none"> <li>- Nan sachag nan ininop, Satanas nan mapachajagwan tan nan pammati ta'u wha'on ku ahus an Apudyus</li> <li>- Nan pammati agwan san ininop ja kasat</li> <li>- Umingsa nan mansachakan san mangipa'agwat</li> <li>- Ogjat</li> </ul> |

Manisissu nan pangkop nan ininop nan Bibliya ja na ukali ta'u.  
 Ad inonon ta'u mangakammun nu nerpu an Apu'dyus gwinnu an Satanas.  
 Sungwhat: Ilan ta'u nu nan ininop ta'u umanatot san ukud Apudyus; nan Ispilitun Apudyus gway mangisyu an chita'u..

# NAN MIPANGKOP SAN PAPACHIN APUDYUS

## Whasaon nan Exodo 19:3-6

### Puntiljan Apudyus an Chichay iJisrael

“Inawagan ni Yahweh ni Moises manipud iti bantay ket imbagana kenkuana ti sawenna kadagiti Israelita: “Nakitayo ti inaramidko kadagiti Egipcio ken no kasano ti panangawitko kadakayo---kaslaak la agila a nangitayab kadagiti sibong a nangipan kadakayo ditoy. Ita, no agtulnogkayo kaniak ket salimetmetanyo ti tulagko, dakayonto dagiti tattaok. Kukuak ti entero a daga, ngem dakayto dagiti napili a tattaok, tattao a naikonsagrar nga agpaay laeng kaniak ket agserbikayonto kaniak a kas papadi.” Exodus 19:3-6

Imus 1: Ngachan nan maagwatanju san anan Apudyuson Israel nan pinilina as takuna?

Sungwhat: Nisabsawhalicha sasan uchumay ili gway pinilin Apudyus chicha as tatakuna.

Imus 2: Ngachan nan whayugwona anan nan “naikonsagrar nga agpaay laeng kaniakna”?

Sungwhat: Nilasinay ili gwinnu ingwhakan Apudyus chichas maid whersucha.

Imus 3: Ngachan nan maserpun nan iJisrael tot ma'gwacha as papachin Apudyus?

Sungwhat: Patiyonchas Apudyus ja losanay whilinna.

## NAN PAPACHIN APUDYUS CHICHA NAN MANSASA'USA' SASAN TAKU AN APUDYUS



### Whasaon nan Malakias 2:7

Maserpu merpu san tupo' nan pachi nan mangakammugwan mipangkop an Apudyus tot sa'ad nan taku maakammugwancha nan lintog Apudyus. Nan pachi chicha nan wha'wha'unon Apudyus gway mangiwahagwhaka san ukudna ja chicha nan mampatudtuchugwan chanan taku.

Imus 1. Ngachan nan maserpu oon nan pachi gway mangisakana san longagna tot ma'gwana nan ingwhakan Apudyus gway oona?

Sungwhat: Maserpu mapnu nan somsomo'na mipangkop an Apudyus ja san lintogna.

Imus 2. Kaman napatog san pachi gway maserpu pungwona nan somsomo'na san ukud Apudyus?

Sungwhat: Kapu tan sa'ad nu maid akammuna san ukud Apudyus maid ininonaay mantudtudchu sasan taku.

Imus 3. Nu achin nan pachi pungwon nan somsomo'na san ukud Apudyus ngachan nan ma'gwa?

Sungwhat: Mampatingkas sija ad maid kun mamati san ana'anana.

## Whasaon ta'u san 2 Corinto 5:18-20



As Apudyus nan nanggwa losan san annay. Kapu an Kristu nanulinona cha'ami an Sija. Inatodna an cha'ami nan terwhasuway mangipasubli sasan taku an sija. Annay nan tudtuchumi, nanulinon Apudyus an Sija nan losanay taku kapu an Kristu. Achin kun Apudyus somsomo'on nan whersucha, sija nan inatodna an cha'ami nannaja terwhasu tot ipaakammumi nu ininon

nan manulinancha an Apudyus. Ad anna ami niwhaun as mangipaakammu san mipangkop an Kristu. As Apudyusay mismu nan mangayayu' an cha'ajaway chongyonju nan iwhakami. Ad kapu san ngachan Kristu, ipangngaasiju ta manulin aju an Apudyus!



Imus 1: Ngachan nan anan Apudyus gway itudtudchu nan namati sasan uchumay taku?

Sungwhat: Itudtudchuchaay nanulinon Apudyus an Sija nan losanay taku kapu an Hesu Kristu.

Imus 2: Ngachan nan whayugwona anan nan mipagkulinta asin an Apudyus?

Sungwhat: Mipagkulin nan mihubuyunan/relasjun an Apudyus kapu an Hesu Kristu.

Imus 3: Ngachannaay terwasu nan manisugwan nan pachi san agwi ja san namati san sana?

Sungwhat: Manisucha gway mansasa'usa' san taku ann Apudyus gway chicha nan mangilugwayu sasan taku an Apudyus ja mansuyu san ukudna..

### **Whasaon nan Salmo 67:1-2**

Imus 1: Ngachan nan lugwayun Dabid? Ngachan nan ochagwon Dabid an Apudyus gway oona sasan takuna?

Sungwhat: Illugwayun Dabid nan bindisyun Apudyus kapu san achakuna.

Imus 2: Ngachan nan maagwatana san terwasuna as osa takun Apudyus?

Sungwhat: Sija nan mangiwagwhaka san ukud Apudyus san intilu luhung.

Imus 3: Ngachan nan tudtuchuway whayugwon Dabid iwhaka san losanay taku san luhung?

Sungwhat: Mipangkop san miligtasan ja ingkaingkanaay pangkop Apudyus.

Imus 4: Nu namati ta'uway pinilin Apudyus as chita'uway pachina ininon ta'uway mangi'gwa sannajaay bersikulo san whijag ta'u?

Sungwhat: Chita'u san sana ipaakammu ta'u hos nan ukud Apudyus sasan chaan mamati an Hesus.

### **Whasaon nan Salmo 9:11; 18:49;22:27;45:17;57:9;86:9;105:1**

Imus 1: Ngachan nan whilin gway niwhaka sannaja Salmo? Ngachan nan niwhilin sasan takun Apudyus gway ooncha?

Sungwhat: Chajagwonchas Apudyus kapu san an'anta ja sa'ad nan niwhilin sasan takuna ipaakammucha nan ngachan Apudyus san ailili.

Imus 2: Agwanna sannaja Salmo nan niwhagwhaka gway oon Dabid gway manajaw an Apudyus? Ngachan nan niwhagwhakaay oona?

Sungwhat: Agwad san Salmo 45:57. I'an'antana as Apudyus san losanay ili tot somsom'nchas sija.

Imus 3: Ngachan nan ingwhakan Apudyus sannaja Salmo gway ma'gwa nu ikadto' ta'u mangiwhaka san mipangkop san mataakanay ingwana?

Sungwhat: Losanay mangngor mamaticha an Apudyus ad chinaychajawchas sija.

## RITUALS

Sa'ad nan ananchaon 'ritual' sija nan mansu'su'nub gway oo'oonta tot mab'or nan osa ukali ingkana san mapungpungana isun nan oonta san aser,otoy,umana'an ja uchum pay.

Ayasin nan Ritual:

1. Ritual san sikab san whijag: isu nan oonta nu agwad masa'it, agwad maochag ja uchum pay sa'ad nan agwatna: man'oyong,toor,pangkop san ma'gwa san matoy
2. Ritual san manohosan: isu nan aser, graduation, payanos
3. Ritual san mangipapigsa san pamati: isu nan pijasta, communion san singwhaan

**NAN OON TA'U TOT MIJAYA NAN UKALI SAN UKUD APUDYUS**

| UKALI<br>GWAY<br>OO'OON  | NAN<br>MA'MA'GWA<br>GWAY MITAPI<br>SAN UKALI<br>GWAY OO'OON  | PANGKOP /<br>PUNTILJAN<br>NAN UKALIYAY<br>OO'OON   | NAN<br>WHAYU-<br>GWONA<br>ANAN NAN<br>UKALIYAY<br>OO'OON | ACHAYON NAN<br>UKALIYAY OO'OON<br>(1Cor.12:3)   | ILAN NAN<br>MIJAYAAY UKUD<br>APUDYUS (2Tim<br>3:16)   | ININONAY<br>MANGI'GWA SAN<br>WHIJAG (Roma<br>12:2)   |
|--|--|--|--|---|---|--|
| Mampili ta'u san ukaliyay inta'u achayon tot ilanta'u nu mijaya san ukud Apudyus | Sa'ad nu agwad oon ta'u san ukali ta'u ngachan nan oon ta'u? Ngachan chanan napatog gway oo'oon gway mam'or as osa ukaliyay oon? Agwatna: nan mampertiyen san hoyo' san lagsa', ngachan chanan oon?<br>1. Ayan nan chaya<br>2. Manijapku<br>3. Ayanta nan inga ad inigkata san sahoy | Ngachan nan pangkop/puntiljan nannaja ukaliyay oo'oon? Ngachan nan inapatog nannajaay ukali? Ngachan nan puntiljan nan gwaschi ukali?<br>1. Ngachan nan pangkop nan ayanta nan chaya<br>2. Ngachan nan pangkop nan manijapkuta<br>3. Ngachan nan pangkop nan ayanta nan ingan nan ajam ad inigkata san sahoy | Ngachan nan whayugwona anan/mining nan annajaay oo'oon?  | Sasan namatiyay whayugwoncha mangi'gwa / mangijaplay san ukud Hesus, "Maserpu akammugwonju nan atuttugwaan ad nan atuttugwaan sija nan mangipayuhus an cha'aju." Ngachan nan inila ta'uway inacher ta'u sannaychaja ukali?<br>1. Agwaton/Ainnugwana: Ngachan chanan whayugway impatog nan ukali gway mijaya ja umannatup san ukud Apudyus gway mawhalinay agwaton nan singwhaan?<br>2. Su'atan: Ngachan chanan ukali gway achi kun mijaya san ukud Apudyus gway maserpu su'atan tot nan su'atna sija nan awgaton nan singwhaan?<br>3. Aanon: Ngachan chanan ukaliyay achi kun mijaya san ukud Apudyus gway maserpu aanon. | Anapon san Bibliya nu ngachan nan anan Apudyus mipangkop san ukali?<br>1. Agwaton /Ainnugwana: Ngachan nan ukud Apudyusay mangipaila gway sa'ad nan ukali ta'u whayu ja mijaya san ukud Apudyus ad mawhalinay agwaton nan singwhaan?<br>2. Su'atan: Ngachan nan ukud Apudyusay mangipaila gway sa'ad nan su'at san ukali mijaya san anan Apudyus?<br>3. Aanon: Ngachan nan ukud Apudyusay mangipailaay sa'ad nan lagwingay ukaliyay o'oon maserpu ma'aan? | Ngachan chanan ma'gwaay maserpu oon nan singwhaan tot atchoncha nan ininonay mangi'gwa san whijag san ukali.<br>1. Agwaton: Ininon nan singwhaanay mangipaila gway nan whayugway impatog nan ukali mijaya san ukud Apudyus? An'anta, Bible study, mensahe, mangwhasa san ukud Apudyus, Sunday school lessons.<br>2. Agwaton /Ainnugwana: Ininon nan singwhaanay mamaliw san ukali ja mangitudtuchu san anan nan Ukud Apudyus mipangkop san ukali?<br>3. Aanon: Ininon nan singwhaanay mangitudtuchu gway sa'ad nan ma'ma'gwa san ukali maserpu ma'aan? |

**NAN OON TA'U TOT MIJAYA NAN UKALI SAN UKUD APUDYUS**

| UKALI<br>GWAY OO'OON | NAN MA'MA'GWA<br>GWAY MITAPI<br>SAN UKALI GWAY<br>OO'OON | PANGKOP /<br>PUNTILJAN NAN<br>UKALIYAY<br>OO'OON | NAN WHAYU-<br>GWONA ANAN<br>NAN UKALIYAY<br>OO'OON | ACHAYON NAN<br>UKALIYAY<br>OO'OON<br>(1Cor.12:3) | ILAN NAN<br>MIJAYAAY<br>UKUD<br>APUDYUS (2Tim<br>3:16) | ININONAY<br>MANGI'GWA<br>SAN WHIJAG<br>(Roma 12:2) |
|----------------------|--|--|--|--|--|--|
|                      |  |  |  |  |  |  |